

# ਸਾਂਝਾ ਪੰਜਾਬ ਸਪੋਰਟਸ ਕਲੱਬ ਨੌਇਸ ਜਰਮਨੀ ਵੱਲੋਂ ਸਵ. ਸ. ਗੁਰਦੀਪ ਸਿੰਘ ਜੰਡਾ ਦੀ ਯਾਦ ਵਿੱਚ ਸ਼ਾਨਦਾਰ ਕਬੱਡੀ ਟੂਰਨਾਮੈਂਟ ਅਤੇ ਸਭਿਆਚਾਰਕ ਮੇਲਾ ਕਰਵਾਇਆ



ਜਰਮਨੀ- (ਸਰਦੂਲ ਸਿੰਘ ਸੇਖੋਂ) ਜਰਮਨ ਦੇ ਸ਼ਹਿਰ ਨੌਇਸ ਵਿਖੇ 4 ਜੁਲਾਈ 2010 ਦਿਨ ਐਤਵਾਰ ਨੂੰ ਸਾਂਝਾ ਪੰਜਾਬ ਸਪੋਰਟਸ ਕਲੱਬ ਨੌਇਸ ਜਰਮਨੀ ਵੱਲੋਂ ਇਮੋਟੈਕਸ ਤੇ ਮਿਲਾਨੋ ਹਾਊਸ ਨੌਇਸ ਦੇ ਵਪਾਰੀਆਂ ਨੇ ਸਵਰਗੀ ਗੁਰਦੀਪ ਸਿੰਘ ਜੰਡਾ ਜੀ ਨੂੰ ਸਮਰਪਿਤ ਸ਼ਾਨਦਾਰ ਕਬੱਡੀ ਟੂਰਨਾਮੈਂਟ ਅਤੇ ਸਭਿਆਚਾਰਕ ਮੇਲਾ ਕਰਵਾਇਆ।

## ਸ਼ੇਰੇ ਪੰਜਾਬ ਸਪੋਰਟਸ ਕਲੱਬ ਬੈਲਜੀਅਮ ਨੇ ਜਿੱਤਿਆ ਕੱਪ ਐਨ ਆਰ ਆਈ ਕਲੱਬ ਬੈਲਜੀਅਮ ਰਹੀ ਦੂਸਰੇ ਸਥਾਨ ਤੇ

ਪ੍ਰਬੰਧਕਾਂ ਅਤੇ ਆਏ ਖੇਡ ਪ੍ਰੇਮੀਆਂ ਵੱਲੋਂ ਸਵਰਗੀ ਗੁਰਦੀਪ ਸਿੰਘ ਜੰਡਾ ਜੀ ਨੂੰ ਇਕ ਮਿੰਟ ਦਾ ਮੋਨ ਧਾਰ ਕੇ ਸ਼ਰਧਾਂਜਲੀ ਭੇਟ ਕੀਤੀ। ਕਬੱਡੀ ਟੂਰਨਾਮੈਂਟ ਅਤੇ ਪੰਜਾਬੀ ਮੇਲੇ ਕਰਵਾਉਣ ਵਾਲੇ ਉਘੇ ਖੇਡ ਪ੍ਰਮੋਟਰ ਸਵਰਗੀ ਸ: ਗੁਰਦੀਪ ਸਿੰਘ ਜੰਡਾ ਵੱਲੋਂ ਕਬੱਡੀ ਟੂਰਨਾਮੈਂਟ, ਪੰਜਾਬੀ ਸਭਿਆਚਾਰਕ ਮੇਲੇ ਅਤੇ ਯੂਰਪ ਭਰ ਵਿੱਚ ਖੇਡ ਮੇਲਿਆਂ ਨੂੰ ਪ੍ਰਫੁੱਲਤ ਕਰਨ ਦਾ ਯੋਗਦਾਨ ਕਦੀ ਵੀ ਨਹੀਂ ਭੁਲਾਇਆ ਜਾ ਸਕਦਾ। ਇਸ ਮੌਕੇ ਸ: ਜੰਡਾ ਦੀ ਧਰਮ ਪਤਨੀ ਅਤੇ ਸਪੁੱਤਰ ਵੀ ਮੇਲੇ ਵਿਚ ਮੌਜੂਦ ਸਨ। ਇਸ ਮੌਕੇ ਪੰਜਾਬੀ ਪਰਿਵਾਰਾਂ ਨੇ ਵੱਧ ਚੜ੍ਹ ਕੇ ਇਸ ਖੇਡ ਅਤੇ ਸਭਿਆਚਾਰਕ ਮੇਲੇ ਦਾ ਆਨੰਦ ਮਾਣਿਆ। ਟੂਰਨਾਮੈਂਟ ਕਮੇਟੀ ਵੱਲੋਂ ਇਸ ਮੇਲੇ ਵਿਚ ਖਾਣ-ਪੀਣ ਲਈ ਲੰਗਰ ਦਾ ਵਿਸ਼ੇਸ਼ ਪ੍ਰਬੰਧ ਕੀਤਾ ਗਿਆ,

ਜਿਸ ਵਿਚ ਜਲੇਬੀਆਂ ਚਾਹ ਪਕੌੜੇ, ਲੱਡੂ ਅਤੇ ਫਰਬੱਤ ਦਾ ਪਾਣੀ ਛਕਾਇਆ ਗਿਆ, ਜਿਸ ਦੀ ਸੇਵਾ ਹਰਜਿੰਦਰ ਸਿੰਘ ਹਲਵਾਈ ਅਤੇ ਬਲਕਾਰ ਸਿੰਘ ਦੇ ਸਾਥੀਆਂ ਨੇ ਨਿਭਾਈ। ਲੰਗਰ ਦੀ ਸੇਵਾ ਗੁਰਦੁਆਰਾ ਸ੍ਰੀ ਦਸਮੇਸ਼ ਸਿੰਘ ਸਭਾ ਕਲੋਨ ਵੱਲੋਂ ਕੀਤੀ ਗਈ।

ਇਸ ਮੌਕੇ ਬੱਚਿਆਂ ਦੇ ਦੌੜ ਮੁਕਾਬਲੇ ਕਰਵਾਏ ਗਏ ਬੱਚਿਆਂ ਦੀਆਂ ਦੌੜਾਂ ਦੇ ਉਮਰ ਅਨੁਸਾਰ ਵੱਖ ਵੱਖ ਗਰੁੱਪ ਬਣਾਏ ਗਏ ਸਨ ਇਸ ਤੋਂ ਇਲਾਵਾ ਉਸ ਤੋਂ ਬਾਦ ਓਪਨ ਗਰੁੱਪ ਨੇ ਦੌੜਾਂ ਵਿਚ ਹਿੱਸਾ ਲਿਆ। ਇਹਨਾਂ ਦੌੜਾਂ ਵਿਚ ਪਹਿਲੇ ਦੂਸਰੇ ਅਤੇ ਤੀਸਰੇ ਸਥਾਨ ਤੇ ਆਉਣ ਵਾਲੇ ਬੱਚਿਆਂ ਨੂੰ ਕਮੇਟੀ ਵੱਲੋਂ ਸਨਮਾਨਿਤ ਕੀਤਾ ਗਿਆ ਸੀ। ਕਬੱਡੀ ਦਾ ਪਹਿਲਾ ਮੈਚ ਪੰਜਾਬ ਸਪੋਰਟਸ ਕਲੱਬ ਐਮਸਟਰਡਮ (ਹੌਲੈਂਡ) ਅਤੇ ਐਨ. ਆਰ. ਆਈ. ਸਪੋਰਟਸ ਕਲੱਬ ਬੈਲਜੀਅਮ ਦਰਮਿਆਨ ਸ਼ੁਰੂ ਹੋਇਆ ਜਿਸ ਵਿਚ ਸਾਢੇ 41 ਅੰਕ ਐਨ. ਆਰ. ਆਈ. ਸਪੋਰਟਸ ਕਲੱਬ ਬੈਲਜੀਅਮ ਤੇ ਹਾਲੈਂਡ ਨੇ 38 ਅੰਕ ਪ੍ਰਾਪਤ ਕੀਤੇ। ਐਨ. ਆਰ. ਆਈ. ਸਪੋਰਟਸ ਕਲੱਬ ਬੈਲਜੀਅਮ ਦੀ ਟੀਮ ਸ: ਗੁਰਦੀਪ ਸਿੰਘ ਮੱਲੀ, ਸ: ਚਰਨਜੀਤ ਸਿੰਘ ਬਰਨਾਲਾ, ਸ: ਰਵਿੰਦਰਪਾਲ ਸਿੰਘ, ਬਾਬਾ ਗੁਰਦਿਆਲ ਰਾਮ, ਸ: ਬਸੰਤ ਸਿੰਘ ਮੁਹਾਲੀ ਅਤੇ ਸਾਥੀ ਲੈ ਕੇ ਆਏ ਸਨ। ਦੂਸਰਾ ਮੈਚ ਸਾਂਝਾ ਸਪੋਰਟਸ ਕਲੱਬ ਨੌਇਸ ਜਰਮਨੀ ਅਤੇ ਪੰਜਾਬ ਸਪੋਰਟਸ ਕਲੱਬ ਫਰਾਂਸ ਦਰਮਿਆਨ ਹੋਇਆ ਜਿਸ ਵਿਚ ਪੰਜਾਬ ਸਪੋਰਟਸ ਕਲੱਬ ਫਰਾਂਸ ਦੇ 38 ਅੰਕ ਅਤੇ ਸਾਂਝਾ ਸਪੋਰਟਸ ਕਲੱਬ ਨੌਇਸ ਜਰਮਨੀ ਦੀ ਟੀਮ ਨੇ ਸਾਢੇ 28 ਅੰਕ ਪ੍ਰਾਪਤ ਕੀਤੇ ਜਿਸ ਵਿਚ ਪੰਜਾਬ ਸਪੋਰਟਸ ਕਲੱਬ ਫਰਾਂਸ ਦੀ ਜਿੱਤ ਹੋਈ। ਫਰਾਂਸ ਦੀ ਟੀਮ ਸ: ਰਾਮ ਸਿੰਘ, ਸ: ਕੁਲਦੀਪ ਸਿੰਘ, ਸ: ਜਸਪਾਲ ਸਿੰਘ ਪਾਲਾ, ਗਗਨ, ਮੰਗਾ, ਬਲੂ ਅਤੇ ਫੀਰਾ ਲੈ ਕੇ ਆਏ ਸਨ। ਤੀਸਰਾ ਮੈਚ ਸ਼ੇਰੇ ਪੰਜਾਬ ਸਪੋਰਟਸ ਕਲੱਬ ਬੈਲਜੀਅਮ ਅਤੇ ਐਨ. ਆਰ. ਆਈ. ਸਪੋਰਟਸ ਕਲੱਬ ਬੈਲਜੀਅਮ ਬੀ ਟੀਮ ਦਰਮਿਆਨ ਖੇਡਿਆ ਗਿਆ ਜਿਸ ਵਿਚ ਸ਼ੇਰੇ ਪੰਜਾਬ ਸਪੋਰਟਸ ਕਲੱਬ ਬੈਲਜੀਅਮ ਦੇ ਸਾਢੇ 34 ਅੰਕ ਅਤੇ ਐਨ. ਆਰ. ਆਈ. ਸਪੋਰਟਸ ਕਲੱਬ ਬੈਲਜੀਅਮ ਬੀ ਟੀਮ ਦੇ 25 ਅੰਕ ਸਨ। ਚੌਥਾ ਮੈਚ ਬਾਰਸਲੋਨਾ ਕਬੱਡੀ ਕਲੱਬ ਸਪੇਨ ਅਤੇ ਸ਼ਹੀਦ ਭਗਤ ਸਿੰਘ ਸਪੋਰਟਸ ਕਲੱਬ ਕੋਲਨ ਜਰਮਨੀ ਵਿਚਕਾਰ ਹੋਇਆ ਜਿਸ ਵਿਚ ਸ਼ਹੀਦ ਭਗਤ ਸਿੰਘ ਸਪੋਰਟਸ ਕਲੱਬ ਕੋਲਨ ਜਰਮਨੀ ਨੇ ਸਾਢੇ 28 ਅੰਕ ਪ੍ਰਾਪਤ ਕੀਤੇ ਅਤੇ ਬਾਰਸਲੋਨਾ ਕਬੱਡੀ ਕਲੱਬ ਸਪੇਨ ਨੇ 32 ਅੰਕ ਬਾਰਸਲੋਨਾ ਕਬੱਡੀ ਕਲੱਬ ਸਪੇਨ ਨੇ ਜਿਸ ਹਾਸਿਲ ਕਰਕੇ ਸੈਵੀ ਫਾਈਨਲ ਵਿਚ ਥਾਂ ਬਣਾਈ। ਇਹਨਾਂ ਸੈਵੀ ਫਾਈਨਲ ਟੀਮਾਂ ਵਿਚ ਪਹਿਲਾ ਸੈਮੀ ਫਾਈਨਲ ਮੈਚ ਐਨ. ਆਰ. ਆਈ. ਸਪੋਰਟਸ ਕਲੱਬ ਬੈਲਜੀਅਮ ਦੇ ਟੀਮ ਅਤੇ ਪੰਜਾਬ ਸਪੋਰਟਸ ਕਲੱਬ ਫਰਾਂਸ ਨਾਲ ਹੋਇਆ ਜਿਸ ਵਿਚ ਐਨ. ਆਰ. ਆਈ. ਸਪੋਰਟਸ ਕਲੱਬ ਬੈਲਜੀਅਮ ਦੇ ਟੀਮ ਨੇ ਸਾਢੇ 33 ਅੰਕ ਅਤੇ ਪੰਜਾਬ ਸਪੋਰਟਸ ਕਲੱਬ ਫਰਾਂਸ ਨੇ 19 ਅੰਕ ਲਏ ਜੋ ਫਾਈਨਲ ਤੋਂ ਬਾਹਰ ਹੋ ਗਿਆ। ਦੂਸਰਾ ਸੈਮੀ ਫਾਈਨਲ ਮੈਚ ਸ਼ੇਰੇ ਪੰਜਾਬ ਸਪੋਰਟਸ ਕਲੱਬ ਬੈਲਜੀਅਮ ਅਤੇ ਬਾਰਸਲੋਨਾ ਕਬੱਡੀ ਕਲੱਬ ਸਪੇਨ ਵਿਚਕਾਰ ਹੋਇਆ ਜਿਸ ਵਿਚ ਸਾਢੇ 19 ਅੰਕ ਬਾਰਸਲੋਨਾ ਕਬੱਡੀ ਕਲੱਬ ਸਪੇਨ ਅਤੇ ਸ਼ੇਰੇ ਪੰਜਾਬ ਸਪੋਰਟਸ ਕਲੱਬ ਬੈਲਜੀਅਮ ਨੇ 34 ਅੰਕ ਪ੍ਰਾਪਤ ਕਰਕੇ ਫਾਈਨਲ ਵਿਚ ਪ੍ਰਵੇਸ਼ ਕੀਤਾ। ਬਾਰਸਲੋਨਾ ਕਬੱਡੀ ਕਲੱਬ ਸਪੇਨ ਟੀਮ ਦੀ ਸ੍ਰੀ ਭੱਟੀ ਅਤੇ ਸਾਥੀਆਂ ਨੇ ਅਗਵਾਈ ਕੀਤੀ। ਕਬੱਡੀ ਦਾ ਫਾਈਨਲ ਮੈਚ ਐਨ. ਆਰ. ਆਈ. ਸਪੋਰਟਸ ਕਲੱਬ ਬੈਲਜੀਅਮ ਦੇ ਟੀਮ ਅਤੇ ਸ਼ੇਰੇ ਪੰਜਾਬ ਸਪੋਰਟਸ ਕਲੱਬ ਬੈਲਜੀਅਮ ਦਰਮਿਆਨ ਖੇਡਿਆ ਗਿਆ। ਇਹ ਮੈਚ ਦੋਨਾਂ ਟੀਮਾਂ ਦੇ ਖਿਡਾਰੀਆਂ ਨੇ

ਬੜੀ ਗਰਮ ਜੋਸ਼ੀ ਨਾਲ ਕਬੱਡੀ ਖੇਡੀ। ਇਸ ਮੈਚ ਨੂੰ ਦਰਸ਼ਕਾਂ ਨੇ ਬਹੁਤ ਦਿਲਚਸਪੀ ਨਾਲ ਦੇਖਿਆ। ਐਨ. ਆਰ. ਆਈ. ਸਪੋਰਟਸ ਕਲੱਬ ਬੈਲਜੀਅਮ ਦੇ ਟੀਮ ਦੇ ਖਿਡਾਰੀ ਬਿੱਟੂ, ਗੁਰਜੀਤ, ਮਨਦੀਪ ਅੰਮ੍ਰਿਤਸਰੀਆਂ, ਵਰਿੰਦਰ ਤੇ ਹਰਵਿੰਦਰ ਭਾਉ ਜਾਫੀ ਸਨ ਅਤੇ ਰੇਡਰ ਰੋਕਬਾਠ, ਬਿੱਲੂ ਹਰਿਆਣਵੀ, ਵਿਕੀ ਚਾਗੜੀ ਨੇ ਖੇਡ ਵਿਚ ਪ੍ਰਦਰਸ਼ਨ ਕੀਤਾ ਜਿਸ ਦਾ ਨਜ਼ਾਰਾ ਦਰਸ਼ਕ ਲੈ ਰਹੇ ਸਨ ਅਖੀਰ ਸ਼ੇਰੇ ਪੰਜਾਬ ਸਪੋਰਟਸ ਕਲੱਬ ਬੈਲਜੀਅਮ ਨੇ ਇਹ ਮੈਚ 39 ਅੰਕ ਜਿੱਤ ਹਾਸਿਲ ਕੀਤੀ ਅਤੇ 3100 ਯੂਰੋ ਦਾ ਪਹਿਲਾ ਇਨਾਮ ਹਾਸਿਲ ਕੀਤਾ ਅਤੇ ਐਨ. ਆਰ. ਆਈ. ਸਪੋਰਟਸ ਕਲੱਬ ਬੈਲਜੀਅਮ ਦੇ ਟੀਮ ਦੂਸਰੇ ਨੰਬਰ ਤੇ 2500 ਯੂਰੋ ਦਾ ਇਨਾਮ ਪ੍ਰਾਪਤ ਕੀਤਾ। ਇਸ ਮੈਚ ਦੌਰਾਨ ਸ਼ੇਰੇ ਪੰਜਾਬ ਸਪੋਰਟਸ ਕਲੱਬ ਬੈਲਜੀਅਮ ਦੇ ਖਿਡਾਰੀ ਸਤਨਾਮ ਗੁਜਰ ਦੇ ਸੱਟ ਲਗ ਗਈ ਜਿਸ ਨੂੰ ਪ੍ਰਬੰਧਕ ਕਮੇਟੀ ਨੇ ਖੇਡ ਮੈਦਾਨ ਵਿੱਚ ਖੇਡ ਪ੍ਰੇਮੀਆਂ ਨੇ ਮੱਦਦ ਵੱਜੋਂ ਇੱਕ ਹਜ਼ਾਰ ਯੂਰੋ ਇਕੱਠੇ ਕਰਕੇ ਦਿਤੇ। ਇਸ ਮੈਚ ਦੀ ਕ੍ਰਮੰਟਰੀ ਜੀ. ਐਸ. ਕੁਲਾਰ ਨੇ ਬਹੁਤ ਹੀ ਵਧੀਆ ਤਰੀਕੇ ਨਾਲ ਕੀਤੀ। ਉਸ ਦੀ ਦਿਲਕਸ਼ ਅਵਾਜ਼ ਨੇ ਸਭ ਦਾ ਧਿਆਨ ਆਪਣੇ ਵੱਲ ਖਿੱਚਿਆ। ਇਸ ਮੌਕੇ ਸ: ਜੀ ਐਸ ਕਲੇਰ ਨੂੰ ਪ੍ਰਬੰਧਕ ਕਮੇਟੀ ਵੱਲੋਂ ਸਨਮਾਨਤ ਕੀਤਾ ਗਿਆ। ਇਸ ਸਭਿਆਚਾਰਕ ਮੇਲੇ ਵਿਚ ਪ੍ਰਸਿੱਧ ਪੰਜਾਬੀ ਕਲਾਕਾਰ ਸ਼ਿੰਦਾ ਸੁਰੀਲਾ ਇੰਗਲੈਂਡ ਅਤੇ ਸ਼ਾਨ ਅਕਾਸ਼ ਜਰਮਨੀ ਅਤੇ ਪ੍ਰਮੋਟਰ ਸੰਦੀਪ ਇੰਗਲੈਂਡ ਵਾਲੇ ਪਹੁੰਚੇ ਹੋਏ ਸਨ। ਇਸ ਖੇਡ ਮੇਲੇ ਦੌਰਾਨ ਵੱਖ-ਵੱਖ ਦੇਸ਼ਾਂ ਅਤੇ ਜਰਮਨੀ ਦੇ ਗੁਰਦੁ-ਵਾਰਾ ਸਾਹਿਬ ਦੇ ਪ੍ਰਬੰਧਕ ਵੀ ਵਿਸ਼ੇਸ਼ ਤੌਰ ਤੇ ਪਹੁੰਚੇ। ਇਸ ਖੇਡ ਮੇਲੇ ਨੂੰ ਬੇਹਤਰੀਨ ਢੰਗ ਨਾਲ ਕਰਵਾਉਣ ਲਈ ਅਤੇ ਪੰਜਾਬੀ ਸਭਿਆਚਾਰ ਨੂੰ ਵਿਦੇਸ਼ਾਂ ਵਿੱਚ ਪ੍ਰਫੁੱਲਤ ਕਰਨ ਲਈ ਹਰ ਵਾਰੀ ਤਨ, ਮਨ ਅਤੇ ਧਨ ਨਾਲ ਸੇਵਾ ਕਰਨ ਵਿੱਚ ਜਿਹਨਾਂ ਵਿਸ਼ੇਸ਼ ਯੋਗਦਾਨ ਪਾਇਆ ਉਹਨਾਂ ਚ ਸ਼ਾਮਲ ਸਨ- ਚਰਨਜੀਤ ਸਿੰਘ ਉਰਫ ਵੀਰ ਸਿੰਘ ਜੌਹਲ, ਹਰਜਿੰਦਰ ਸਿੰਘ ਅਟਵਾਲ, ਸੁਖਬੀਰ ਸਿੰਘ ਸਿੱਧੂ, ਕਰਨੈਲ ਸਿੰਘ ਭੋਡੀਪੁਰ, ਜਸਵਿੰਦਰ ਸਿੰਘ ਬਿੰਦਾ, ਸਤਿਨਾਮ ਸਿੰਘ ਜਸਵਾਲ, ਗਰਮੇਲ ਸਿੰਘ ਗੋਲੀ, ਤਜਿੰਦਰ ਸਿੰਘ ਜੰਡਾ, ਪੰਨਵਤ ਸਿੰਘ ਖੰਗੂੜਾ, ਗੁਰਦੀਪ ਸਿੰਘ ਭੱਟੀ, ਬਲਿਹਾਰ ਸਿੰਘ ਗਿੱਲ, ਜਸਪਾਲ ਸਿੰਘ ਢਿੱਲੋਂ, ਰੋਹਿਤ ਕੁਮਾਰ ਵਿਜ ਮਿੱਟੂ, ਦਲਜੀਤ ਸਿੰਘ ਆਹਲੀਵਾਲੀਆ, ਭੁਪਿੰਦਰ ਸਿੰਘ ਬਿੱਟੂ, ਮਲਕੀਤ ਸਿੰਘ ਬਾਸੀ, ਬਲਬੀਰ ਸਿੰਘ ਚਾਵਲਾ, ਆਈ ਪੀ ਐਸ, ਗੁਰਦਿਆਲ ਸਿੰਘ ਚਾਹਲ, ਗੁਰਦੇਵ ਸਿੰਘ ਗਿੱਲ, ਹੀਰਾ ਲਾਲ ਪੱਬੀ, ਰਾਜ ਕੁਮਾਰ, ਮਲਕੀਤ ਸਿੰਘ ਕਲੋਨ, ਸਰਵਨ ਸਿੰਘ, ਗੁਰਦੇਵ ਸਿੰਘ ਮੁਲਤਾਨੀ, ਅਮਰ ਸਿੰਘ ਚਾਚਾ, ਕੁਲਵੰਤ ਸਿੰਘ, ਦਰਸ਼ਨ ਸਿੰਘ, ਸੰਤੋਖ ਸਿੰਘ ਸੁੱਖਾ, ਸਰਵਨ ਸਿੰਘ, ਮੱਖਣ ਸਿੰਘ ਬਰਾੜ, ਗੁਰਦੇਵ ਸਿੰਘ ਸੰਧੂ, ਜੋਗਾ ਸਿੰਘ, ਸਤਿਨਾਮ ਸਿੰਘ ਸੈਣੀ, ਰਖਬੀਰ ਸਿੰਘ ਕਾਕੀ, ਹਰਵਿੰਦਰ ਸਿੰਘ ਬੱਗੀ, ਚਾਵਲਾ ਦੁਬਈ ਵਾਲਾ, ਅਦਿਤ ਮਿਸ਼ਰਾ, ਗੁਰਜੀਤ ਸਿੰਘ ਪਠਾਣੀਆਂ, ਮਨਪ੍ਰੀਤ ਸਿੰਘ ਕਲੋਨ, ਗੁਰਮੀਤ ਰਾਮ ਬੋਬੀ, ਚੋਧਰੀ ਸਾਜਿਦ, ਰਫੀਕ ਗੁਰਜੀਤ ਰੀਨਾ (ਪੀਟਰ) ਲਿਥਾਸ ਫੈਸ਼ਨ, ਆਨੀਆ, ਮਹਿੰਦੀ, ਭੱਟ ਸਾਹਿਬ, ਮਿਸਟਰ ਨਾਸਰ, ਸਿਤਾਰਾ ਮੋਡੇ, ਆਤਿਰ ਮੋਡੇ, ਅਕਸਾ ਮੋਡੇ, ਸ਼ਰੀਫ ਮੋਡੇ, ਨੂਰ ਮੋਡੇ, ਸ਼ੀਨੀ ਮੋਡੇ, ਲੱਕੀ ਸਟਾਰ, ਨਿਊ ਕਨਸੈਪਟ, ਮਨੀਰ ਰੇਨ ਬਾਓ, ਸਟਾਰ ਮੋਡੇ, ਰੋਸਟੁਕ, ਮਿਸਟਰ ਕਲਾਈਨ, ਅਕਸੀਡ, ਮੋਹਣ, ਦਾਰ ਮੋਡੇ, ਬੈਗ ਟਰੇਡਿੰਗ, ਖਾਨ ਕਰੀਫੀਲਡ, ਪਰਲ ਕੰਪਨੀ ਨੇ ਇਸ ਟੂਰਨਾਮੈਂਟ ਵਿਚ ਪੂਰਨ ਸਹਿਯੋਗ ਦਿਤਾ ਹੈ ਅਤੇ ਪਿਛਲੇ ਲੰਮੇ ਸਮੇਂ ਤੋਂ ਦਿੰਦੇ ਆਏ ਹਨ। ਇਸ ਮੇਲੇ ਵਿਚ ਸ. ਨਿਰਮਲ ਸਿੰਘ ਰੰਧਾਵਾ ਸ. ਗੁਰਚਰਨ ਸਿੰਘ ਅਟਵਾਲ, ਸ. ਬਲਵਿੰਦਰ ਸਿੰਘ ਗੁਰਦਾਸਪੁਰੀਆ, ਸ. ਭੁਪਿੰਦਰ ਸਿੰਘ ਬਿੱਟੂ, ਸ: ਜਸਬੀਰ ਸਿੰਘ ਔਜਲਾ, ਅਮਰੀਕ ਸਿੰਘ ਔਜਲਾ, ਸ. ਚਮਕੌਰ ਸਿੰਘ, ਸ. ਦਲਜੀਤ ਸਿੰਘ ਢਿੱਲੋਂ, ਸ. ਹਰਵਿੰਦਰ ਸਿੰਘ ਬੱਗੀ, ਸ. ਸਵਰਨ ਸਿੰਘ ਖੁੱਸਾ, ਸ. ਹਿੰਮਤ ਸਿੰਘ ਮੁਲਤਾਨੀ ਪਹੁੰਚੇ ਹੋਏ। ਅਖੀਰ ਵਿਚ ਪ੍ਰਬੰਧਕਾਂ ਨੇ ਦੂਰੇ ਦੂਰੇ ਪਹੁੰਚੇ ਪੰਜਾਬੀ ਭਾਈਚਾਰੇ ਦੇ ਲੋਕਾਂ ਦਾ ਪੰਨਵਾਦ ਕੀਤਾ। **ਨੋਟ: ਮੇਲੇ ਦੀਆਂ ਫੋਟੋਆਂ ਰੰਗਦਾਰ ਸਫੇ ਤੇ ਦੇਖੋ।**

## ਅਖੰਡ ਕੀਰਤਨੀ ਜਥਾ ਯੂ ਕੇ ਵੱਲੋਂ ਪੰਥਕ ਜਥੇਬੰਦੀਆਂ ਨੂੰ ਇਕ ਮੁੱਠ ਹੋਣ ਦੀ ਅਪੀਲ



ਡਰਬੀ-ਅੱਜ ਪੰਥ ਦੇ ਸਿਰ ਆਏ ਬਿੱਖੜੇ ਸਮੇਂ ਦੌਰਾਨ ਪੰਥਕ ਏਕਤਾ ਬਹੁਤ ਹੀ ਅਹਿਮੀਅਤ ਰੱਖਦੀ ਹੈ। ਇਸ ਲਈ ਅਖੰਡ ਕੀਰਤਨੀ ਜਥੇ ਵੱਲੋਂ ਸਮੂਹ ਪੰਥਕ ਸੰਸਥਾਵਾਂ, ਧਾਰਮਿਕ ਸਿੱਖ ਜਥੇਬੰਦੀਆਂ, ਸਿੱਖ ਸਿਆਸੀ ਪਾਰਟੀਆਂ ਨੂੰ ਅਪੀਲ ਕੀਤੀ ਗਈ ਹੈ ਕਿ ਆਪਸ ਵਿਚ ਮਿਲਵਰਤਣ ਤੇ ਸਹਿਯੋਗ ਦੀ ਨੀਤੀ ਅਪਣਾਈ ਜਾਵੇ ਤਾਂ ਕਿ ਪੰਥ ਉੱਪਰ ਹੋ ਰਹੇ ਅੰਦਰੂਨੀ ਤੇ ਬਾਹਰੀ ਮਾਰੂ ਹਮਲਿਆਂ ਤੋਂ ਸਮੁੱਚੇ ਪੰਥ ਦਾ ਬਚਾਅ ਕੀਤਾ ਜਾ ਸਕੇ।

ਅਖੰਡ ਕੀਰਤਨੀ ਜਥਾ ਯੂ ਕੇ ਦੀ 25 ਮੈਂਬਰੀ ਸੁਪਰੀਮ ਕੌਂਸਲ ਵੱਲੋਂ ਉਕਤ ਬਿਆਨ ਜਾਰੀ ਕਰਦਿਆਂ ਜਥੇ ਦੇ ਜਥੇਦਾਰ ਭਾਈ ਰਮਵੀਰ ਸਿੰਘ ਲਮਿਗਟਨ ਸਪਾ ਨੇ ਕਿਹਾ ਕਿ ਇਹ ਮੌਕਾ ਆਪਸੀ ਖਿੱਚੋਤਾਣ ਤੇ ਨਫਰਤ ਵਧਾਉਣ ਦਾ ਨਹੀਂ ਸਗੋਂ ਗੁਰਮਤਿ ਅਨੁਸਾਰ ਚਲਾਇਆ ਆਪਸ ਵਿਚ ਮਿਲਵਰਤਣ ਤੇ ਸਹਿਯੋਗ ਦੇ ਕੇ ਹੰਡਲਾ ਮਾਰਨ ਦਾ ਮੌਕਾ ਹੈ। ਅਖੰਡ ਕੀਰਤਨੀ ਜਥਾ ਪੰਥ ਦੀਆਂ ਸਮੂਹ ਸੰਸਥਾਵਾਂ, ਜਥੇਬੰਦੀਆਂ ਅਤੇ ਸਭਾ ਸੁਸਾਇਟੀਆਂ ਦਾ ਪੂਰਨ ਸਤਿਕਾਰ ਕਰਦਾ ਹੈ। ਜਥਾ ਵੀ ਆਪਣੇ ਆਪ ਨੂੰ ਪੰਥ ਦਾ ਇਕ ਅੰਗ ਸਮਝਦਾ ਹੋਇਆ ਹਰ ਵੇਲੇ ਸਿੱਖ ਕੌਮ ਦੀ ਚੜ੍ਹਦੀ ਕਲਾ ਲਈ ਵਿਚਰਦਾ ਹੈ ਤੇ

ਸ੍ਰੀ ਅਕਾਲ ਪੁਰਖ ਅੱਗੇ ਅਰਦਾਸ ਕਰਦਾ ਹੈ। ਜਿੱਥੇ ਜਥੇ ਦੇ ਸਿੰਘ ਆਪ ਗੁਰਮਤਿ ਤਤ ਵਿਚਾਰਧਾਰਾ ਦੇ ਧਾਰਨੀ ਹਨ, ਉਥੇ ਉਹ ਆਪਣੇ ਜੀਵਨ ਨੂੰ ਬਿਬੇਕ ਬੁੱਧ ਅਨੁਸਾਰ ਜਿਉਣ, ਅਤੇ ਪੰਥ ਦੀ ਸੇਵਾ ਕਰਨ ਤੇ ਨਾਮ ਬਾਣੀ ਦਾ ਸਿਮਰਨ ਕਰਕੇ ਜੀਵਨ ਨੂੰ ਸਫਲਾ ਕਰਨ ਕੋਸ਼ਿਸ਼ ਕਰਦੇ ਹਨ।

ਬੀਤੇ ਦਿਨੀਂ ਜਥੇ ਵੱਲੋਂ ਗੁਰੂ ਨਾਨਕ ਗੁਰ-ਦੁਆਰਾ ਸਮੈਂਟਿਕ ਵਿਖੇ ਰੈਟਿ ਸਬਾਈ ਕੀਰਤਨ ਸਮਾਗਮ ਕੀਤੇ ਗਏ, ਜਿੱਥੇ ਵੱਡੀ ਗਿਣਤੀ ਵਿਚ ਯੂ ਕੇ ਦੇ ਸ਼ਹਿਰਾਂ ਤੋਂ ਜਥੇ ਦੇ ਸਿੰਘ ਸਿੰਘਣੀਆਂ ਅਤੇ ਲੋਕਲ ਸੰਗਤਾਂ ਨੇ ਗੁਰਬਾਣੀ ਗਾਇਨ ਕਰਦਿਆਂ ਗੁਰੂ ਜਸ ਦੇ ਲਾਹੇ ਪ੍ਰਾਪਤ ਕੀਤੇ। ਬੀਤੇ ਹਫ਼ਤੇ 15 ਤੋਂ 18 ਜੁਲਾਈ ਤੱਕ ਸ੍ਰੀ ਗੁਰੂ ਦਸਮੇਸ਼ ਸਿੰਘ ਸਭਾ ਗੁਰਦੁਆਰਾ ਕਲੋਨ ਵਿਖੇ ਬਾਬਾ ਬੰਦਾ ਸਿੰਘ ਬਹਾਦਰ ਵੱਲੋਂ ਸਰਹਿੰਦ ਫਤਹਿ ਦੀ ਤੀਜੀ ਸਤਾਬਦੀ ਮੌਕੇ ਅਖੰਡ ਕੀਰਤਨੀ ਜਥੇ ਵੱਲੋਂ ਚਾਰ ਰੋਜਾ ਸਮਾਗਮ ਆਯੋਜਿਤ ਕੀਤੇ ਗਏ, ਜਿਸ ਦੌਰਾਨ ਇੰਗਲੈਂਡ, ਫਰਾਂਸ, ਨਾਰਵੇ, ਸਵੀਡਨ, ਇਟਲੀ, ਆਸਟਰੀਆ ਆਦਿ ਮੁਲਕਾਂ ਤੋਂ ਅਖੰਡ ਕੀਰਤਨੀ ਜਥਿਆਂ ਨੇ ਪਹੁੰਚ ਕੇ ਹਾਜ਼ਰੀਆਂ ਲਵਾਈਆਂ ਤੇ ਗੁਰਬਾਣੀ ਦੇ ਲਾਹੇ ਲਏ।